

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৩৪৫১

আগরতলা, ৩০ অক্টোবর, ২০২৩

স্বামী বিবেকানন্দ ক্লাব তেই আউলিনি দক্ষিণ আমচায় রেমনি শারদ সন্মান-২০২৩  
হুকুমুনি সামুঙগ' ক্লাবরক য়াসি কায়জাকনায় সামুঙ তাঙগাঁই তঙগ' ঃ মন্ত্ৰি অকরা

লুকুবসঙনি সামুঙ তাঙথানি, খাঁঙমুঙগ' তেই হুকুমুনি সামুঙগ' ক্লাবরক তাবুক য়াসি কায়জাকনায় সামুঙ তাঙগাঁই তঙগ'। চিনি লুকুবসঙনি রাইদাত ক্লাবরক য়াসি কায়জাকনায় সামুঙ তাঙগ'। থাঙনায় ২৯ অক্টোবরনি সানজাত আগরতলানি উত্তর বাধারঘাট' স্বামী বিবেকানন্দ ক্লাব বায় সঙচাজাক শারদ সন্মান-২০২৩ 'আমার পাড়া সেৱা পাড়া' পানদান' চেঙগাঁই রাই মন্ত্ৰি অকরা প্ৰফেসর (ডা.) মানিক সাহা অ কক সাখা। মন্ত্ৰি অকরা অ সাল' অরুন্ধতীনগর স্কুল বাঁসকাঙগ' আউলিনি দক্ষিণ আমচায় রেমনি উলনায় শারদ সন্মান রাঁমুঙ পানদান' চেঙগাঁই রাঁখা। পানদাত মন্ত্ৰি অকরা সাখা, তাবুক হাসতেনি ক্লাবরগ' তঙকীচাঙ হুকুমুনি তঙখর সীনামজাকখা। লুকুবসঙন' সীলায়থানি তাবুক ক্লাবরক সাকতারাই সামুঙ তাঙগাঁই তঙগ'। ব' সাখা, ক্লাবরক হুকুমুনি সামুঙগ' কীবাঙকুক সীলায়মুঙ তুবুখা। তঙকীচাঙ তঙখর তেই খা উনসুকমুঙ আচায় রাঁজাকখা। তাবুক ক্লাবরক লুকুবসঙ তেই হুকুমুনি জুদা জুদা সামুঙগ' কীরাঁঙগাঁই সামুঙ তাঙগাঁই তঙগ'। লুকুরকনি জাঁঙজাল সকমনাত ক্লাবরক জত' বাঁখাকতাইন' চুবাউই তঙগ'। মন্ত্ৰি অকরা সাখা, সীকাঙনি জরাত ক্লাবরগ' উর পাতিমানিরক নুকজাঙ। ক্লাব বায় ক্লাবনি বিসিংগ' কীথালায়মুঙরক নুকজাগয়া। ফিয়া তাবুকনি হাফাঙনি জরাত জুদা জুদা ক্লাবনি বিসিং হালক কাহাম বমানি নুকজাকখা। তাবুকনি হাফাঙ লুকুরকনি জাঁঙজালরকন' সকমনাত সাকতারাই সামুঙ তাঙগাঁই তঙগ'।

পানদাত মন্ত্ৰি অকরা তেইব' সাখা, তাবুক হাসতেনি সিমি ১৮টা এক্সপ্ৰেস ট্ৰেন হাকতরনি জুদা জুদা হাসতেঅ থাঙলায়সুউই তঙগ'। হাসতেঅ তাবুক তঙকীচাঙ তেই কিচিংনি হালক বজাক ফাতার হাসতেনি লুউজিনায়রক হাসতেঅ বানিয়া সঙচানাত খাতুঙমুঙ ফুনুগাঁই তঙগ'। মন্ত্ৰি অকরা খা খীলায় সাখা, বাঁসকাঙনি সাল' জতনি কীথালায় চায়তকমুঙগ' কায়সা ত্ৰিপুরা কাহামকুক ত্ৰিপুরা খীলায় সঙচাউই মাননায়। শারদ সন্মান পানদাত মানজাক ফায়নায়রকনি বিসিং তঙগ' এমএলএ মীনারাণী সরকার, আগরতলা পুর নিগমনি মেয়র দীপক মজুমদার, ডেপুটি মেয়র মণিকা দাস দত্ত, কর্পোরেটর সম্পা সরকার চৌধুরী, আগরতলা পুর নিগমনি দক্ষিণ জোননি চেয়ারম্যান অভিজিৎ মল্লিক, সোশ্যাল ওয়ার্কার সঞ্জয় সাহা, সোশ্যাল ওয়ার্কার অসীম ভট্টাচার্য আকসঙ। স্বামী বিবেকানন্দ ক্লাবনি শারদ সন্মান পানদাত লামসগাঁই ককমুঙ নাৰীকখা ক্লাবনি প্ৰেসিডেন্ট সরযু চক্রবতী। শারদ সন্মান পানদাত আউলিনি দক্ষিণ আমচায়নি ১৭টা ক্লাব তেই এনজিওরকন' বরম য়াফারজাকখা। মন্ত্ৰি অকরান' খবাই কুবুন নগরায়রক ক্লাবরকন' মুকুমু মাৰি য়াফারখা। তাকলায় বিসিঅ আউলি দক্ষিণ আমচায়রেমনি উলনায় শারদ সন্মান রাঁমুঙ পানদাত ১১টা বেদেগ' ২৮টা ক্লাবন' সকাত রাঁজাকখা। মন্ত্ৰি অকরান' খবাই কুবুন নগরায়রক ক্লাবরকনিক য়াগ' সকাত য়াফারাই রাঁখা।

\*\*\*\*\*